

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീസ്തുതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീസ്തുതിഃ ॥

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ॥

മാനാതീതപ്രഥിതവിഭവാം മംഗളം മംഗളാനാം  
വക്ഷഃപീഠീം മധുവിജയിനോ ഭൂഷയന്തീം സ്വകാന്ത്യാ |  
പ്രത്യക്ഷാനുശ്രവികമഹിമപ്രാർത്ഥിനീനാം പ്രജാനാം  
ശ്രേയോമൂർത്തിം ശ്രിയമശരണസ്ത്വാം ശരണ്യാം പ്രപദ്യേ ॥ 1 ॥

ആവിർഭാവഃ കലശജലധാവധരേ വാഘ്വി യസ്യഃ  
സ്ഥാനം യസ്യഃ സരസിജവനം വിഷ്ണുവക്ഷഃസ്ഥലം വാ |  
ഭൂമാ യസ്യാ ഭൂവനമഖിലം ദേവി ദിവ്യം പദം വാ  
സ്തോകപ്രജ്ഞൈരനവധിഗുണാ സ്തുയസേ സാ കഥം ത്വം ॥ 2 ॥

സ്തോതവ്യത്വം ദിശതി ഭവതീ ദേഹിഭിഃ സ്തുയമാനാ  
താമേവ ത്വാനിതരഗതിഃ സ്തോതുമാശംസമാനഃ |  
സിദ്ധാരംഭഃ സകലഭൂവനശ്ലാഘനീയോ ഭവേയം  
സേവാപേക്ഷാ തവ ചരണയോഃ ശ്രേയസേ കസ്യ ന സ്യാത് ॥ 3 ॥

യത്സംകൽപാദ്ഭവതി കമലേ യത്ര ദേഹിന്യമീഷാം  
ജന്മസ്ഥേമപ്രളയരചനാ ജംഗമാജംഗമാനാം |  
തത് കല്യാണം കിമപി യമിനാമേകലക്ഷ്യം സമാധൗ  
പൂർണ്ണം തേജഃ സ്ഫുരതി ഭവതീപാദലാക്ഷാരസാംകം ॥ 4 ॥

നിഷ്പ്രത്യുഹപ്രണയഘടിതം ദേവി നിത്യാനപായം  
വിഷ്ണുസ്ത്വം ചേത്യനവധിഗുണം ദന്ദമന്യോന്യലക്ഷ്യം |  
ശേഷശ്ചിത്തം വിമലമനസാം മൗളയശ്ച ശ്രുതീനാം  
സമ്പദ്യന്തേ വിഹരണവിധൗ യസ്യ ശയ്യാവിശേഷഃ ॥ 5 ॥

ഉദ്ദേശ്യത്വം ജനനി ഭജതോരുജ്ജ്വലിതോപാധിഗന്ധം

പ്രത്യഗ്രൂപേ ഹവിഷി യുവയോരേകശേഷിത്വയോഗാത് |  
പദ്മേ പത്യുസ്തവ ച നിഗമൈർന്നിത്യമവിഷ്യമാണോ  
നാവച്ഛേദം ഭജതി മഹിമാ നർത്തയൻ മാനസം നഃ || 6 ||

പശ്യന്തീഷു ശ്രുതിഷു പരിതഃ സൂരിബ്യന്ദേന സാർദ്ധം  
മധ്യേകൃത്യ ത്രിഗുണഫലകം നിർമ്മിതസ്ഥാനഭേദം |  
വിശ്വാധീശപ്രണയിനി സദാ വിഭ്രമദ്യുതവൃത്തൗ  
ബ്രഹ്മേശോദ്യാ ദധതി യുവയോരക്ഷശാരപ്രചാരം || 7 ||

അന്യേശാനാ ത്വമസി ജഗതഃ സംശ്രയന്തീ മുകുന്ദം  
ലക്ഷ്മീഃ പദ്മാ ജലധിതനയാ വിഷ്ണുപത്നീന്ദിരേതി |  
യന്നാമാനി ശ്രുതിപരിപണാന്യേവമാവർത്തയന്തോ  
നാവർത്തന്തേ ദുരിതപവനപ്രേരിതേ ജന്മചക്രേ || 8 ||

ത്വായേവാഹുഃ കതിചിദപരേ ത്വത്പ്രിയം ലോകനാഥം  
കിം തൈരന്തഃകലഹമലിനൈഃ കിഞ്ചിദുത്തീര്യ മഗൈഃ |  
ത്വത്സമ്പ്രീത്യേ വിഹരതി ഹരൗ സംമുഖീനാം ശ്രുതീനാം  
ഭാവാരൂഢൗ ഭഗവതി യുവാം ദമ്പതീ ദൈവതം നഃ || 9 ||

ആപന്നാർത്തിപ്രശമനവിധൗ ബദ്ധദീക്ഷസ്യ വിഷ്ണോഃ  
ആചഖ്യുസ്ത്വാം പ്രിയസഹചരീമൈകമത്യോപപന്നാം |  
പ്രാദുർഭാവൈരപി സമതനുഃ പ്രാധമന്വീയസേ ത്വം  
ദുരോക്ക്ഷിപ്തൈരിവ മധുരതാ ദുശ്ചരാശേസ്തരംഗൈഃ || 10 ||

ധത്തേ ശോഭാം ഹരി മരകതേ താവകീ മുർത്തിരാദ്യാ  
തമ്പീ തുംഗസ്തനഭരണതാ തപ്തജാംബുനദാഭാ |  
യസ്യാം ഗച്ഛന്ത്യുദയവിലയൈർന്നിത്യമാനന്ദസിന്ധൗ  
ഇച്ഛാഭവേഗോല്പ്ലസിതലഹരീവിഭ്രമം വൃക്തയസ്തേ || 11 ||

ആസംസാരം വിതതമഖിലം വാങ്മയം യദിഭൃതിഃ  
യദ്ഭൃഭംഗാത് കുസുമധനുഷഃ കിംകരോ മേരുധമ്പാ |

യസ്യാം നിത്യം നയനശതകൈരേകലക്ഷ്യോ മഹേന്ദ്രഃ  
പദ്മേ താസാം പരിണതിരസൗ ഭാവലേശൈസ്ത്വഭീയൈഃ || 12 ||

അഗ്രേ ഭർത്തുഃ സരസിജമയേ ഭദ്രപീഠേ നിഷ്ണാഠം  
അംഭോരാശേരധിഗതസുധാസന്ധവാദുത്ഥിതാം ത്വാം |  
പുഷ്പാസാരസ്ഥഗിതഭുവനൈഃ പുഷ്പകലാവർത്തകാദ്യൈഃ  
ക്ലുപ്താരംഭാഃ കനകകലശൈരഭ്യഷിഞ്ചൻ ഗജേന്ദ്രാഃ || 13 ||

ആലോക്യ ത്വാമമൃതസഹജേ വിഷ്ണുവക്ഷഃസ്ഥലസ്ഥാം  
ശാപാക്രാന്താഃ ശരണമഗമൻ സാവരോധാഃ സുരേന്ദ്രാഃ |  
ലബ്ധ്യാ ഭൂയസ്ത്രിഭുവനമിദം ലക്ഷിതം ത്വത്കടാക്ഷൈഃ  
സർവ്വാകാരസ്ഥിരസമുദയാം സമ്പദം നിർവ്വിശന്തി || 14 ||

ആർത്തത്രാണവ്രതിഭിരമൃതാസാരനീലാംബുവാഹൈഃ  
അംഭോജാനാമുഷസി മിഷതാമന്തരംഗൈരപാംഗൈഃ |  
യസ്യാം യസ്യാം ദിശി വിഹരതേ ദേവി ഭൃഷ്ടിസ്ത്വഭീയാ  
തസ്യാം തസ്യാമഹമഹമികാം തമ്പതേ സമ്പദോഘാഃ || 15 ||

യോഗാരംഭത്വരിതമനസോ യുഷ്മദൈകാന്ത്യയുക്തം  
ധർമ്മം പ്രാപ്തും പ്രഥമമിഹ യേ ധാരയന്തേ ധനായാം |  
തേഷാം ഭൃമേർലനപതിഗൃഹാദംബരാദംബുധേർവ്വാ  
ധാരാ നിർയാന്ത്യധികമധികം വാഞ്ചരിതാനാം വസൂനാം || 16 ||

ശ്രേയസ്കാമാഃ കമലനിലയേ ചിത്രമാമ്നായവാചാം  
ചുഡാപീഡം തവ പദയുഗം ചേതസാ ധാരയന്തഃ |  
ഹൃത്രച്ഛായാസുഭഗശിരസശ്ചാമരസ്മേരപാർശ്വാഃ  
ശ്ലാഘാശബ്ദശ്രവണമുദിതാഃ സ്രഗ്വിണഃ സഞ്ചരന്തി || 17 ||

ഊരീകർത്തും കുശലമഖിലം ജേതുമാദീനരാതീൻ  
ഭൃരീകർത്തും ഭൃരിതനിവഹം തൃക്തുമാദ്യാമവിദ്യാം |  
അംബ സ്തംബാവധികജനനഗ്രാമസീമാന്തരേഖാം  
ആലംബന്തേ വിമലമനസോ വിഷ്ണുകാന്തേ ദയാം തേ || 18 ||

ജാതാകാംക്ഷാ ജനനി യുവയോരേകസേവാധികാരേ  
 മായാലീഡം വിഭവമഖിലം മന്യമാനാസ്തുണായ |  
 പ്രീത്യൈ വിഷ്ണോസ്തവ ച കൃതിനഃ പ്രീതിമന്തോ ഭജന്തേ  
 വേലാഭംഗപ്രശമനഫലം വൈദികം ധർമ്മസേതും || 19 ||

സേവേ ദേവി ത്രിദശമഹിളാമൗളിമാലാർച്ചിതം തേ  
 സിദ്ധിക്ഷേത്രം ശമിതവിപദാം സമ്പദാം പാദപദ്മം |  
 യസ്മിന്നീഷന്നമിതശിരസോ യാപയിത്വാ ശരീരം  
 വർത്തിഷ്യന്തേ വിതമസി പദേ വാസുദേവസ്യ ധന്യാഃ || 20 ||

സാനുപ്രാസപ്രകടിതദയൈഃ സാന്ദ്രവാത്സല്യദിശ്ചൈഃ  
 അംബ സ്നിശ്ചൈരമൃതലഹരീലബ്ധസബ്രഹ്മചര്യൈഃ |  
 ഘർമ്മേ താപത്രയവിരചിതേ ഗാഢതപ്തം ക്ഷണം മാം  
 ആകിഞ്ചന്യശ്ലപിതമനഘൈരാർദ്രയേഥാഃ കടാക്ഷൈഃ || 21 ||

സമ്പദ്യന്തേ ഭവഭയതമീഭാനവസ്തപ്തപ്രസാദാത്  
 ഭാവഃ സർവ്വേ ഭഗവതി ഹരൗ ഭക്തിമുദ്ദേലയന്തഃ |  
 യാചേ കിം ത്വാമഹമിഹ യതഃ ശീതലോദാരശീലാ  
 ഭൂയോ ഭൂയോ ദിശസി മഹതാം മംഗളാനാം പ്രബന്ധാൻ || 22 ||

മാതാ ദേവി ത്വമസി ഭഗവാൻ വാസുദേവഃ പിതാ മേ  
 ജാതഃ സോഽഹം ജനനി യുവയോരേകലക്ഷ്യം ദയായാഃ |  
 ദന്തോ യുഷ്മത്പരിജനതയാ ദേശികൈരപ്യതസ്ത്വം  
 കിം തേ ഭൂയഃ പ്രിയമിതി കില സ്മേരവക്ത്രാ വിഭാസി || 23 ||

കല്യാണാനാമവികലനിധിഃ കാഽപി കാരുണ്യസീമാ  
 നിത്യമോദാ നിഗമവചസാം മൗളിമന്ദാരമാലാ |  
 സമ്പദ്ദിവ്യാ മധുവിജയിനഃ സന്നിധത്താം സദാ മേ  
 സൈഷാ ദേവീ സകലഭൂവനപ്രാർത്ഥനാകാമധേനുഃ || 24 ||

ഉപചിതഗുരുഭക്തേരുത്ഥിതം വേംകടേശാത്  
 കലികലുഷനിവൃത്തൈത്യ കൽപമാനം പ്രജാനാം |

സരസിജനിലയായാഃ സ്തോത്രമേതത് പഠന്തഃ  
സകലകുശലസീമാഃ സാർവ്വഭൗമാ ഭവന്തി || 25 ||

|| ഇതി ശ്രീസതുതിഃ സമാപ്താ ||

കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||